



MALTA POOL ASSOCIATION

REGOLAMENTI GENERALI TAL-KAMPJONATI TAT-TIMIJIET

STAGUN 2020/21

REGISTRAZZJONIJIET TA' PLAYERS

1. Kull team jista' jirregistra numru ta' players kemm irrid.
 - 2a. Timijiet jistghu jigu registrati f' zewg perjodi matul l-istagun. L-ewwel perjodu jkun dak fil-bidu tal-istagun filwaqt li t-tieni perjodu jkun fiz-zmien seba' t'ijiem mit-tmiem tal-kompetizzjoni 'knockout'. Timijiet registrati fit-tieni perjodu jkunu elegibli li jiehu sehem fil-kampjonati tat-timijiet u kompetizzjonijiet minn Jannar il-quddiem.
 - b. Wara r-registrazzjonijiet tal-players fil-bidu tal-istagun ikun hemm zewg perjodi addizzjonali ta' registrazzjonijiet. Kull tim jista' jirregistra erba' (4) players sa' sebgha (7) t'ijiem wara li tispicca l-kompetizzjoni K.O tat-timijiet u erba' players ohra sa' sebgha (7) t'ijiem wara li jispicca l-ewwel 'round' tal-kampjonati nazzjonali tat-timijiet.
 - c. Registrazzjonijiet ta' players godda (li ma jkunux gew registrati fl-istess stagun) jigu milqugha mill-bidu tal-ewwel round sal-hames loghba tat-tieni round tal-kampjonati tat-timijiet. Dawn il-players ikunu jistghu jilghabu mit-tieni loghba li jkun imiss wara d-data li s-segretarju tal-assocjazzjoni jircievi r-registrazzjoni.
 - d. Registrazzjoni ta' player tista' jsir ghal perjodu ta' zewg staguni. Regolament 3a u 3b ma jkunx japplikaw ghal din it-tip ta' registrazzjoni. F' kaz li tim, fi tmiem l-ewwel stagun, ma jkunx in konforma ma' Regolament Nru 5, din it-tip ta' registrazzjoni tkun tista tigi xolta f' kaz li sid il-'club/bar' jiddeciedi li jirtira lill-player koncernat mit-tim.
 - 3a. Registrazzjoni ta' player skond regolamenti 2B u 2C, tkun valida sa' tmiem ta' l-istagun
 - b. Registrazzjoni ta' player tista' tigi awtomatikament xolta jekk il-player ma jkun laghab ebda loghba matul l-ewwel fazi tal-kampjonati tat-timijiet. F' kazi bhal dawn il-player ikun jista' jsieheb team iehor fil-perjodu tar-registrazzjonijiet bejn l-ewwel u t-tieni fazi tal-kampjonati tat-timijiet. Ix-xoljiment tar-registrazzjoni ghandu jsir fuq formola li tigi provduta mill-assocjazzjoni. Players li jinqabdu jaghmlu dikjarazzjonijiet foloz jigu mmultati €100 u jistghu jigu sospizi.
4. Trasferenti - Bejn it-tmiem tal-kompetizzjoni 'knockout' u t-tmiem ta' l-ewwel fazi tal-kampjonat tat-timijiet, player jista' jigi trasferit ghall-tim iehor bl-approvazzjoni tas-sid tal-'club/bar'. Il-player trasferit jkun jistgha jilghab mit-tieni loghba wara d-data tar-registrazzjoni. Il-hlas ghandu jsir mill-player koncernat jew mit-tim li ser jigi trasferit mieghu.
5. L-ebda team fil-bidu tal-istagun ma jista' jkollu aktar minn tliet players li jkunu fl-ewwel erbatax –il post fil-lista tar- 'Rankings' nazzjonali tal-kategorija ta' l-Irgiel li tkun mahruqa fi tmiem ta' l-istagun precedenti. L-erbatax il-player jinkludu r-rebbieha tar- 'Ranking Tournaments' tal-irgiel kollha ta' matul

I-istagun precedent. Dan ir-regolament ma jistghax jigi mibdul qabel il-bidu ta' l-istagun 2021/22.

6. Kull player ghandu jipprezenta, l-ID Card peronali tieghu (Gvern ta' Malta) jew Passport jew Licenzja tas-sewqan. Kopji ta' dawn id-dokumenti jistghu jinzammu minn sid il-hanut u jigu prezentati ghall-loghob.

FORMAT TAL-KAMPJONATI (VALIDU SA' L-ISTAGUN 2021/22)

7. Il-kampjonati nazzjonali tat-timijiet huma maqsuma f' erba divizionijiet, Premier, l-Ewwel Divizjoni, Tieni Divizjoni u t-Tielet Divizjoni. L-ewwel fazi tal-kampjonati tintlaghab f' forma ta' 'league' b' zewg 'rounds' fuq bazi ta' 'Home' u 'Away'.

It-tieni fazi tal-kampjonati, bl-eccezzjoni tal-finali, jintlaghbu fuq bazi ta' 'Home & Away' kif gej:

i. L-ewwel zewg timijiet klassifikati f' kull divizjoni jikkwalifikaw direttament ghas-semi finali

ii. It-timijiet li jispicaw mit-tielet sas-sitt post ta' kull sezzjoni jikkwalifikaw ghall-kwarti tal-finali gej:

QF 1: Tielet Post vs Sitt Post

QF 2: Raba' Post vs Hames Post

iii. Is-semi finali jintlaghbu f' din l-ordni:

Semi Finali 1 – L-Ewwel Post vs Rebbieh Kwarti tal-finali 2

Semi Finali 2 - Tieni Post vs Rebbieh Kwarti tal-finali 1

iv. Il-finali ta' kull divizjoni tintlaghab f' post newtrali maghzul mill-assocjazzjoni. It-tim li jkun spicca fl-ghola possizzjoni fl-ewwel fazi jirbah id-dritt li jibda l-loghba, fuq l-Iscore Sheet, bhala Home Team

8. Kull club jista' jkollu sa' massimu ta' tim wiehed f' kull divizjoni bl-eccezzjoni tat-Tielet divizjoni li, f' kaz li tkun maqsuma f' zewg sezzjonijiet, club ikollu d-dritt li jirregistra tim f' kull sezzjoni.

9. Il-loghob tal-kampjonati Premier jintlaghbu nhar ta' Gimgha, dawk ta' l-ewwel divizjoni jintlaghbu nhar ta' Tlieta, dawk tat-tieni divizjoni jintlaghbu nhar ta' Hamis u dawk tat-tielet divizjoni jintlaghab nhar ta' Tnejn.

10. Erba' timijiet jigu promossi u relegati minn kull divizjoni. It-timijiet li jikkwalifikaw ghas-semi finali ta' kull divizjoni jigu awtomatikament promossi ghad-divizjoni superjuri filwaqt li l-ahhar erba' timijiet ta' kull divizjoni jigu relegati ghad-divizjoni inferjuri.

11. Timijiet li jigu promossi u li jirrifjutaw il-promozzjoni jigu relegati ghat-tielet divizjoni, jitolfu d-depozitu tal-club kif ukoll id-dritt tal-premju ta' flus tal-promozzjoni.

12. F' kaz li fl-istagun ta' wara divizjoni ma tkunx komposta mill-ghaxar timijiet, skond il-mertu finali tal-klassifiki ta' l-istagun precedenti, il-postijiet vakanti jintlew mit-timijiet tad-divizjoni nferjuri. F' kaz li l-ebda team ma jkun jista' jigi promoss mid-divizjoni inferjuri l-post vakanti jigi mirbuh minn team li jkun gie relegat minn dik l-istess divizjoni. Jekk dan ma' jkunx bizzzejjed jigu kunsidarati timijiet minn divizionijiet inferjuri skond il-mertu finali.

13. Kull loghba tal-kampjonati tintlaghab fuq erba' sezzjonijiet. F' kull sezzjoni jilghabu hames players b' kull player jilghab frame wiehed, total massimu ta' ghoxrin frame. Fl-ewwel sezzjoni jilghabu hames players skond l-ordni mnizzla fuq l-I-score Book. Wara li tintemm l-ewwel sezzjoni l-captains tat-timijiet jistghu jibdlu sa' zewg players kemm fit-tieni, fit-tielet kif ukoll fir-raba' sezzjoni. Il-loghob ikompli sat-tmiem skond l-ordni fuq 'I-score Sheet'. Player li jigi sostitwiti fi tmiem ta' l-ewwel sezzjoni jista' jerga jidhol jilghab fit-tielet jew raba' sezzjoni. Is-sostizzjonijiet ghandhom jigu notifikati lit-team avversarju, kif ukoll imnizzla fuq l-I-score Book, qabel tkun ser tibda s-sezzjoni li jmiss. L-ewwel team li jirbah l-ewwel hdax -il frame jigi dikjarat rebbieh. F' kaz ta' rizultat ta' 10-10 il-loghba tkun meqjusa li spiccat fi draw.

14. F' kaz li aktar minn tim wiehed jispicca b' punti mdaqs, fl-ewwel fazi tal-kampjonati, tigi segwita l-ordni ta' hawn taht biex jigu klassifikati t-timijiet:

- i) Punti fil-konfronti diretti
- ii) Differenza ta' frames fil-konfronti diretti
- iii) Total ta' l-ghola 'frames' mirbuha matul l-ewwel fazi tal-kampjonati
- iv) Total ta' l-anqas 'frames' mitlufa matul l-ewwel fazi tal-kampjonati
- v) Jekk il-punti ta' hawn fuq ma jkunux bizzzejjed tittellgha polza

15. Il-loghob kollu tal-kampjonati jibda fis- 7.15 p.m u jinghataw 15 -il minuta 'grace'. Ma' l-wasla tat-team 'Away', il-captains taz-zewg timijiet ghandhom jiktbu l-hin fuq l-I-score Sheet.

16. Kull team li jaghti 'walkover' jehel multa ta' €25.00. Meta team jaghti t-tielet 'walkover' matul l-istagun, dan jigi sospiz immedjatament u relegat.

17. Jekk team sa' l-ahhar tal-loghba ma jkollux tliet (3) players biex jilghabu, jiltlef il-loghba, tinghata 'walkover' kontrih u jigi mmultat.

18. Il- 'Captains' tat-timijiet koncernati, jridu jipprezentaw l-ID Cards, Passaport, Licenzji tas-Sewqan jew kopji taghhom, ta' l-ewwel sitt players li jkunu ser jilghabu fl-ewwel sezzjoni. Dawn ghandhom jittnizlu fuq l-I-score Book (tal-Home Team) skond l-ordni kif prezentati.

19. It-tim li jkun jilghab 'Home' huwa responsabli li jimla l-lscore Sheet li fihha jittnizlu l-players u r-rizulati taghhom matul il-loghba kollha. Il-karta originali ghandha tinzamm mit-tim rebbieh tal-loghba, jew f' kaz ta' draw mit-tim li jkun qiegħed jilghab 'Home', filwaqt li kopja ghandha tinghata lit-tim li jkun qiegħed jilghab 'Away'.

20. Wara kull loghba u sa' mhux izjed tard mit- 3.00 am it-team rebbieh jew f' kaz ta' 'draw' il- 'home team', ghandu jibghat messag fuq 79499117 jew permess ta' 'Whatsup' jew 'Messenger' lis-segretarju ta' l-assocjazzjoni bir-rizultat. Min ma jagħmilx dan jigi immultat €10.00 kull darba.

21. L-ebda team ma jista' jbidel id-dati jew jirringa 'fixtures' tal-loghba mingħajr l-awtorizzazzjoni tas-segretarju tal-assocjazzjoni. L-ebda 'fixture' ma tista' tigi posposta wara d-data originali tagħha. Timijiet ta' kull divizjoni li jiftemu li jbiddu d-data ta' 'fixture' għandhom jinfurmaw lis-segretarju ta' l-assocjazzjoni mhux anqas minn gimgha qabel id-data tal-loghba. L-assocjazzjoni jzomm id-dritt li tirrifjuta tibdil fid-dati tal-loghob kif ukoll tiriserva d-dritt li tibdel dati tal-loghob għar-ragunijiet li thoss li jkunu validi. Id-dati ta' l-aħhar zewg loghbiet tal-kampjonati ma jistgħux jigu mibdula mit-timijiet rispettivi tagħhom.

22. Għal kull rebha jinghataw tlett (3) punti u f' kaz ta' draw jinghata punt wiehed (1) liz-zewg timijiet.

23a. Il-loghob kollu għandu jkun irrefjat mill-istess players registrati fiz-zewg 'clubs' koncernati fil-loghba. In-numru tar-registrazzjoni tal-ID Card tal-MPA, tal-player li jkun ser jirrefja, għandu jittnizzel fuq l-lscore Book, flimkien ma' dawk tal-players li jkunu ser jilghabu.

b. Il- 'Home team' għandu jipprezenta l-ewwel referee biex jirrefja l-ewwel loghba. Timijiet li ma jkollomx 'referee/s' biex jirrefjaw jitolifu l-loghba shiha b' 'walkover' u jigu immultati.

24. Il-ftuh ta' l-ewwel 'frame' għandu jigi mirbuh permess ta' 'lagging' bejn il-'players' li jkunu ser jilghabu l-ewwel frame. Il-'player' li jirbah il-'lagging' jiddeciedi jekk jiehux il-ftuh jew jagħdih lill-avversarju. Il-ftuh tal- 'frames' segwenti jibqgħa jalternat sat-tmiem tal-loghba.

25a. Kull tim għandu jkollu arlogg 'timer' disponibbli fil-hin tal-loghob. It-tim li jonqos minn dan jitlef il-loghba shiha bhala 'walkover'.

b. F' kull 'frame' l-arlogg 'timer' għandu jinzamm minn player tat-tim oppost li jkollu r-'referee' jirrefja l-loghba. Din il-persuna għandha tkun bil-qeda qrib il-mejda tal-loghob.

c. Il-player li jzomm l-arlogg 'timer' ma jistgħax jiehu decizjonijiet fuq il-loghba.

d. Ir-‘referee’ tal-loghba biss ghandu dritt li jiccekja l-hin fuq l-arlogg ‘timer’. L-ebda persuna ohra ma tista’ taghmel dan.

26. Timijiet li jigu promossi, fi tmiem tal-kampjonati, u li jirrifjutaw il-promozzjoni fl-istagun successiv jigu relegati ghal divizjoni nferjuri minn dik li jkunu gew promossi minnha u jitilfu d-dritt tal-premju tal-flus tal-promozzjoni.

HLASSIJET DOVUTI U PREMJIJET

27. Kull club ghandu jhallas €40.00, fil-bidu tal-istagun, bhala shubija fl-assocjazzjoni.

28. Hlas ta’ registrazzjonijiet u trasferimenti:

Registrazzjoni fil-bidu tal-istagun: € 10 kull registrazzjoni
Registrazzjoni fiz-zewg perjodi addizzjonali (Reg 2B): € 12 kull registrazzjoni
Registrazzjoni fl-ewwel round tal-kampjonati (Reg 2C): € 25 kull registrazzjoni
Registrazzjoni fit-tieni round tal-kampjonati (Reg 2C): € 35 kull registrazzjoni
Registrazzjoni ghal zewg staguni (Reg 2D) - € 50 kull registrazzjoni
Trasferiment ta’ player bejn timijiet minn clubs differenti (Reg 4) - € 100
Trasferiment ta’ player bejn timijiet mill-istess club (Reg 4) - € 25

29a. Il-hlas tal-entratura tal-kampjonati tat-timijiet ghandu jkun ta’ €55.00 ghal kull team. Barra dan ghandha tithallas registrazzjoni ta’ €10.00 ghal kull player.

b. Timijiet jistghu jirregistraw fil-bidu tal-istagun biex jiehu sehem fil-kampjonati tat-timijiet, fil-kompetizzjoni ‘knockout’, fil-kompetizzjoni tal-Milied kif ukoll fil-kompetizzjoni tal-Ghid il-Kbir u jibbenifikaw minn skont billi jhallas s-somma mnaqqsa ta’ €110.00 minflok is-somma ta’ €175.00 ghal hlassijiet individwali tal-kompetizzjonijiet tat-timijiet li huma ta’ €55.00 ghal-kampjonati, €40.00 ghal-kompetizzjoni knockout u €40.00 ghal-kompetizzjoni tal-Milied u tal-Ghid il-Kbir. Dan l-iskont ma jinkludix ir-registrazzjonijiet tal-players.

c. Timijiet godda li ma jkunux hadu sehem fl-istagun precedenti jigu registrati fl-anqas divizjoni. Dawn it-timijiet flimkien ma’ timijiet li jilghabu fl-anqas divizjoni jhallas wahda miz-zewg opzjonijiet li jidhru hawn taht:

- i) € 100 (Mitt euro), ghal-ewwel tim li jirregistraw, li jinkludi registrazzjoni ta’ 8 players u dhul fil-kampjonati nazzjonali tat-timijiet. Registrazzjonijiet ta’ aktar players jistghu jsiru ghal hlas addizzjonali ta’ €10 (ghaxar euro) ghal kull registrazzjoni.
- ii) €140 (Mija u erbghin euro), ghal-ewwel tim li jirregistraw, li jinkludi registrazzjoni ta’ 8 players u dhul fil-kampjonati nazzjonali tat-timijiet, kompetizzjoni knockout, kompetizzjoni tal-Milied u dik ta’ l-Ghid il-Kbir.

Registrazzjonijiet ta' aktar players jistghu jsiru ghal hlas addizzjonali ta' €10 (ghaxar euro) ghal kull registrazzjoni.

- iii) Kull club ghandu jaghmel depozitu ta' €70.00 li jinghata lura fil-bidu ta' l-istagun ta' wara f' kaz li t-tim ma jkomplix jiehu sehem.

30. Premjijiet:

Kampjonati Premier

Rebbieha Premju ta' € 750
'Trophy' li tinzamm ghal kollox

Tieni Post Premju ta' € 250
'Trophy' li tinzamm ghal kollox

L-Ewwel Divizjoni

Rebbieha Premju ta' € 450
'Trophy' li tinzamm ghal kollox

Tieni Post Premju ta' € 150
'Trophy' li tinzamm ghal kollox

Tieni Divizjoni

Rebbieha Premju ta' € 300
'Trophy' ghal kollox

Tieni Post Premju ta' € 100
'Trophy' li tinzamm ghal kollox

Tielet Divizjoni

Rebbieha Premju ta' € 225
'Trophy' ghal kollox

Tieni Post Premju ta' € 75
'Trophy' li tinzamm ghal kollox

Il-premjijiet ta' flus jinghataw lit-timijiet rebbieha wara li jaghlqu r-registrazzjonijiet ta' l-istagun ta' wara u t-tim jikkonferma postu fid-divizjoni promossa.

PROTESTI U APPELLI

31. Kull team ghandu dritt li jipprotesta jekk ihoss li hemm xi irregularijiet.
32. Biex jigi processat protest, team irrid jibghat fl-indirzz tas-segretarju tal-MPA :
 - (a) Tlett kopji tal-protest bil-miktub fi zmiem 72 siegha
 - (b) Rizultat tal-loghba (Score Sheet)
 - (c) Ihallas 'fee' ta' €100.00
33. Il- 'fee' tinghata lura jekk it-team jirbah il-protest.
34. Fin-nuqqas ta' appell, it-team li jitlef il-protest irrid ihallas €15.00, spejjes tal-ipprocessar tal-protest.
35. Kull team ghandu dritt li jappella mid-decizjoni tal-kumitat tal-protesti.
36. Biex jig processat appell team irrid jibghat fl-indirizz tas-segretarju tal-MPA:
 - (a) Tlett kopji tal-appell bil-miktub fi zmiem 48 siegha mid-data li jircievi d-decizjoni tal-kumitat tal-protesti.
 - (b) Ihallas 'fee' ta' €150.00
37. Il- 'fee' imhallsa tinghata lura jekk it-team jirbah l-appell.
38. It-team li jitlef l-appell irrid ihallas €25.00, spejjes ta' l-ipprocessar tal-protest u tal-appell.
39. Id-decizjoni tal-kumitat ta' l-appelli hija finali.
40. Il-protesti/appelli jigu mmexija minn kumitati tal-protesti/appelli maghmula minn delegati tal-clubs ta' divizjoni diferenti minn dik tat-team protestant jew appellant.
41. Membru tal-kumitat tal-protesti/appelli ma jistax jisma' protest/appell tat-team tieghu.
42. Protesti u Appelli huma regolati minn Artiklu 16 tal-istatut tal-assocjazzjoni.

GENERALI

43. Kull club irrid jahtar zewg delegati, li jkunu players jew membri tal-assocjazzjoni, biex jirraprezentawh f' laqghat msejha mill-ezekuttiv jew minn sotto kumitati tal-ezekutiv.

44. Kull club irrid jahtar delegat, li jkun player jew membru tal-assocjazzjoni, biex isservi fil-kumitat ta' protesti/appelli skond Artiklu 17 tal-istatut.

45. Delegati ta' 'clubs/bars' membri fl-assocjazzjoni li ma jkunux prezenti mill-bidu sal-ahhar tal-laqgħa generali tal-MPA, jigu mmultati €40.00 kif ukoll l-istagun ta' wara, t-team jew timijiet tagħhom jibdew bit-tliet punti nieqsa.

46. Il-korrespondenza kollha għandha tintbagħat lis-segretarju tal-assocjazzjoni fl-indirizz Malta Pool Association, P.O Box 13, Qawra. L-ebda korrespondenza jew affarijiet oħra ma jigu accettati f' postijiet jew indirizzi oħra. Is-segretarju tal-assocjazzjoni jzomm id-dritt li personalment jilqgħa registrazzjonijiet jew formoli jew korrespondenza f' postijiet li jigu notifikati minnhu permess ta' cirkulari jew notifikazzjonijiet fuq is-sitt jew 'Facebook' tal-assocjazzjoni.

47. Jekk multa ma tithallasx fi zmien deciz mill-MPA, il-club ma jithallix jiehu sehem f' aktar kompetizzjonijiet u jigi sospiz.

48. Kull team li jkun qiegħed jilgħab 'Home' irrid jipprovdi l-logħob b' xejn lit-team avversarju.

49a. It-timijiet kollha għandhom jilgħabu b' bocci 'Pro Balls'

b. Kull tim irrid jipprovdi rest u spider

c. Tim li jonqos minn wieħed minn dawn ir-regolamenti jitlef il-logħba shiha tingħata 'walkover' u t-tim jigi mmultat.

50. Clubs li jkollom timijiet jilgħabu fil-kampjonat Premier irrid ikollom l-mejda li tkun f' pozizzjoni li tkun tista' tilgħab, mad-dawra tagħha kollha, bi stikka ta' mhux anqas minn erba' piedi u nofs tul filwaqt li timijiet f' divizjonijiet oħra huwa neccessarju li tkun tista' tilgħab bi stikka ta' erba' piedi.

51. Fl-ebda club waqt il-hin tal-logħob tal-MPA ma jista' jkun hemm kompetizzjonijiet ta' xi logħob iehor. Video Games/TV li jkunu fl-istess kamra tal-logħob, għandom jigu mitfijja kemm il-darba t-team avversarju jitlob dan, filwaqt li kaxxi tal-logħob fi kmamar oħra jrid ikollom is-'sound' regolat. Hneja jew arkata tigi kunsidrata bhala parti minn kamra oħra.

52. Fuq kull mejda tal-logħob irrid ikun hemm 'canopy' li jkollha dawl addekwat bizzejjed accettat mill-ezekuttiv.

53. Il- 'Home team', waqt il-hin tal-logħob, irrid ikun fil-pusses tar-regolamenti kollha ta' l-assocjazzjoni. Min jonqos minn dan jigi mmultat €15.00.

54. L-ebda club/player ma jista' jibgħad ittri/avvizi in konnesjoni mal-logħba tal- 'Pool', lill-gazzetti/TV, awtoritajiet jew dipartimenti governativi, jekk ma

jkollux l-approvazzjoni tal-assocjazzjoni. Minn jinqabad jaghmel dan jista' jigi sospiz immedjatament.

55. Team/s li jinqabdu jirrangaw ir-rizultat jigu sospizi immedjatament sa' l-ahhar ta' l-istagun, jigu relegati u mmultati €120.00

56. L-ufficjali tal-assocjazzjoni, jew membri tal-ezekuttiv inkarigati mill-istess ufficjali, jzommu d-dritt li jitolbu l-lscore Book tal-clubs meta jhossu li jkun mehtieg. Clubs li jinstabilhom, score sheets neqsin, jigu immultati €25.00 ghal kull score sheet nieqsa.

57. Jekk l-ezekuttiv tal-assocjazzjoni jew sotto kumitati tal-ezekuttiv jaghjat player jew membru tal-MPA, dan irrid jidher quddiem il-kumitat. Jekk dan ma jsehx il-player jew il-membru jista' jigi mmultat jew sospiz jew it-tnejn.

58. Il-clubs kollha membri fl-assocjazzjoni jrid ikollom mejda tal-Pool ta' daqs bejn 72" u 78" tul (playing area) b' pannu/drap ahdar jew griz jew skond kif approvat mill-assocjazzjoni.

59. L-assocjazzjoni taghmel l-ghalmu taghha biex tipprovdi 'referee' jekk dan jigi mitlub minn team jew timijiet ghal loghub tal-kampjonati. It-talba ghal dan ghandha jsir bil-miktub mhux anqas minn sitt t'ijiem qabel il-loghub akkumpanjata bi hlas ta' €30.00

60. Is-'Super Cup' tintlaghab fl-ahhar tal-istagun bejn ir-rebbieha tal-kampjonati 'Premier' u r-rebbieha tal-kompetizzjoni 'knockout' riservata ghat-timijiet tal-kampjonati Premier u ta' l-Ewwel Divizjoni. F' kaz li jkun li-istess tim li jirbah iz-zewg unuri l-loghba ghar-rebh tas-'Super Cup' tintlaghab bejn ir-rebbieha tal-kampjonati 'Premier' u t-tim li jspicca fit-tieni post fl-istess kampjonati 'Premier'.

61. Il-players ta' kull tim li jilghabu f' finali ta' kull kompetizzjoni riservata ghat-timijiet, ghandhom jilbsu, matul il-finali kollha, qalziet iswed (jeans jew jeans cut mhux accettabli), zarbun iswed kif ukoll qmis jew 'top' identici ghat-tim kollu. F' nuqqas ta' dan it-tim avversarju ghandu dritt li jipprotesta skond, Regolamenti 31 u 32, jekk player jew players mit-tim avversarju ma jonorawx dan ir-regolament. Jekk tim jinstab hati ta' ksur ta' dan ir-regolament jitlef il-loghba shiha.

62. It-timijiet li jspickaw fl-ewwel erba' postijiet fil-kampjonat Premier jigu 'seeded' fil-kompetizzjoni 'knockout' tal-istagun ta' wara.